

విద్యా భారతి.. విలయావి ప్రగతి

● జిల్లా అభివృద్ధిలో తలమానికం కావాలి ● పూర్వ ఉపకులపతుల మనోగతాలు

న్యూస్టుడే, అంబేద్కర్ విశ్వవిద్యాలయం (ఎచ్చెర్ల)

యువతకు ఉన్నత విద్యను చేరువచేసి ఉద్యోగ, ఉపాధి అవకాశాలు కల్పించి జిల్లాను అన్ని విధాలా అభివృద్ధి పథం వైపు నడిపించేందుకు ప్రభుత్వం ఎచ్చెర్లలో 2008లో డాక్టర్ బి.ఆర్.అంబేద్కర్ విశ్వవిద్యాలయాల యాన్ని ఏర్పాటు చేసింది. విశ్వవిద్యాలయం ఏర్పాటు చేసిన తొమ్మిదేళ్లకు తొలిసారిగా ఈ నెల 23న స్నాతకోత్సవం నిర్వహిస్తున్నారు. నేపథ్యంలో ఇప్పటి వరకు పనిచేసిన విశ్వవిద్యాలయ రథ సారధులైన ఉపకులపతులు తమ బాధ్యతల నిర్వహణలో ఎదుర్కొన్న అనుభవాల గురించి 'న్యూస్టుడే'తో మాట్లాడారు.



గీతం.. ధర్మారావు విరచితం..

విశ్వవిద్యాలయ గీతాన్ని దూసి ధర్మారావు రాశారు. బండారి చిట్టిబాబు దీనికి తుదిమెరుగులు దిద్దగా చెరమను రామ్మోహన్ రావు సంగీతం అందించారు. విజయనగరం సంగీతకళాశాల ప్రధానాచార్యులు నారాయణ, ఆంధ్రవిశ్వవిద్యాలయం సంగీత విభాగం ఆచార్య శారద పాటను పాడారు.

ఉత్తరాంధ్రకు ఆణిముత్యంలా నిలవాలి

శ్రీకాకుళం మేధావులు, గొప్ప వ్యక్తులకు పుట్టి నిళ్లు. జిల్లాలో వీటి కేంద్రం సరిపోదనే భావనతో ప్రభుత్వం విశ్వవిద్యాలయాన్ని ఏర్పాటు చేసింది. అటువంటి విశ్వవిద్యాలయం ఉత్తరాంధ్రకు ఆణిముత్యంలా అభివృద్ధి కావాలి. అలాంటప్పుడే గొప్పవ్యక్తులు, విద్యావంతులు తయారవుతారు. వర్షిటి ఏర్పాటు చేసిన స్థలం, కేటాయింపిన ప్రాంతం మిగిలిన వాటితో పోలిస్తే సరైన ప్రదేశంగా చెప్పవచ్చు. నేను ఆరు నెలలు ఇన్చార్జి ఉపకులపతి బాధ్యతలు నిర్వహించాను. వారంలో విశాఖపట్నంలోని న్యాయ విశ్వవిద్యాలయానికి నాలుగు రోజులు, అంబేద్కర్ విశ్వవిద్యాలయానికి రెండు రోజులు సమయం కేటాయించి అభివృద్ధికి నా వంతు కృషి చేశాను. విశ్వవిద్యాలయంలో రెగ్యులర్ ఆచార్యులు నియామకమై మరిన్ని సౌకర్యాలు సమకూర్చుకోవాల్సి ఉంది.



-వై.సత్యనారాయణ, పూర్వపు ఇన్చార్జి ఉపకులపతి



అదిలో బోధన సిబ్బంది సమస్య

జిల్లాలో అంబేద్కర్ విశ్వవిద్యాలయం ఏర్పడ్డాక తొలి ఉపకులపతిగా బాధ్యతలు నిర్వహించాను. ఆ సమయంలో కొత్త విశ్వవిద్యాలయం కాబట్టి వర్షిటి లోగో, మాన్యువల్ వంటి పలు రకాల పనులు చేయాల్సి వచ్చింది. అవసరమయ్యే పనులన్నీ పూర్తిచేసి.. అప్పుడు తక్కువ కోర్సులుండగా.. అదనంగా మూడు కొత్త కోర్సులు ప్రారంభించాం. రెండు కోర్సులకు ఆచార్యులు నియమించాను. అప్పట్లో వీటి కేంద్రమే విశ్వవిద్యాలయంగా ఏర్పడటంతో.. అప్పుడు ఉన్న 28 మంది రెగ్యులర్ ఆచార్యులు ఆంధ్రా విశ్వవిద్యాలయానికి వెళ్లిపోయారు. దీంతో బోధనా సిబ్బంది సమస్య తలెత్తింది. అయినా

వర్షిటి అభివృద్ధికి కీలక గుర్తింపు అయిన 12(బీ) కోసం ప్రయత్నం చేశాను. కానీ, సరిపడా రెగ్యులర్ బోధకులు లేకపోవటంతో రాలేదు. ఇప్పటికీ రెగ్యులర్ బోధకుల నియామకం జరగక 12(బీ) గుర్తింపు పొందలేకపోయింది. దీన్ని పొందే దిశగా పాలకులు చర్యలు తీసుకోవాలి. వర్షిటి ఏర్పడిన రెండేళ్లలోనే ప్రాంతీయ, జాతీయ అంతర్ విశ్వవిద్యాలయ ఖోతో పోటీలు నిర్వహించాం. ఇలాంటి కార్యక్రమాలు ఏటా కొనసాగాలి. నిధులు తక్కువ ఉండడంతో ప్రస్తుతం ఉన్న గ్రంథాలయాన్ని విస్తరించలేకపోయాం. సరిపడే నిధులు మంజూరు చేసి అన్ని రకాల మౌలిక సదుపాయాలు కల్పిస్తే విద్యార్థులకు నాణ్యమైన విద్య అందేందుకు అవకాశం ఉంటుంది.

-ఎస్.వి.సుధాకర్, తొలి ఉపకులపతి

ప్రజాప్రతినిధులు మరింత సహకారం అందించాలి



అంబేద్కర్ విశ్వవిద్యాలయం కొత్తగా ఏర్పాటైంది కావటంతో నిధుల లేమి సమస్య ఉంది. దీంతోపాటు రెగ్యులర్ బోధకుల నియామకం జరిగేలా జిల్లా ప్రజాప్రతినిధులు చొరవ చూపాలి. నేను విశ్వవిద్యాలయానికి 16 నెలల పాటు ఇన్చార్జి ఉపకులపతిగా బాధ్యతలు నిర్వహించాను. ఆ సమయంలో ఆకాడమిక్స్ బలోపేతం అయ్యేందుకు చర్యలు తీసుకొన్నాను.

వర్షిటి తొలి స్నాతకోత్సవం జరుపుకోవటం అటు విద్యార్థులకు, ఆచార్యులకు మంచి గుర్తింపు తెచ్చే అంశంగా చెప్పవచ్చు. భవిష్యత్తులో మరిన్ని స్నాతకోత్సవాలు జరుపుకోవాలని ఆకాంక్షిస్తున్నాను.

-మిర్యాల చంద్రయ్య, పూర్వపు ఇన్చార్జి ఉపకులపతి

మీకు తెలుసా?

జిల్లా గొప్పతనానికి 'చిహ్నం'

ఎచ్చెర్ల, న్యూస్టుడే: అంబేద్కర్ విశ్వవిద్యాలయం చిహ్నం (లోగో)ను జిల్లాకు చెందిన రాము అనే వ్యక్తి తయారు చేశారు. దీనికోసం అప్పటి వీసీ ఎస్.వి.సుధాకర్ ప్రకటన ఇవ్వటంతో 20 మంది తయారుచేసే పంపించగా వీటిలో మూడు ఎంపిక చేసి కొంతమంది నిపుణులతో ఒకటి ఎంపిక చేశారు. ఈ లోగో శ్రీకాకుళం జిల్లా వైస్రొగ్గి కన్యారాం, మన వనరులు, ఖనిజ సంపదలు, గొప్పతనం ప్రతిబింబించేలా తయారుచేశారు. జిల్లాలోని కళలు, వంశధార, నాగావళి నదులు, సముద్రతీరం, రణస్థలం పరిధిలోని పరిశ్రమలు ప్రతిబింబించేలా సూచికలు లోగోలో ఉంచారు. జిల్లా ప్రజలు ప్రధానంగా వ్యవసాయ రంగంపై జీవనం సాగించటంతో వ్యవసాయ పనుల కూలీలను కూడా ఈ లోగోలు పొందుపర్చారు. వర్షిటికి అంబేద్కర్ పేరు పెట్టటం వల్ల ఆయన ఆశయాలు నెరవేర్చేలా ఒక స్తంభంపై ఆయన చేయి, విద్య అనేది పుష్పం నుంచి పంపిణీ చేయడం వున్నట్లు, పుస్తకాన్ని పైన సూర్యోదయాన్ని ఉంచారు. వీటి వెనుక భాగంలో జిల్లా ఖనిజ సంపదన కొండలున్నాయి. లోగో మధ్యలో 'శ్రద్ధావనీ లభతే జ్ఞానమ్' అనే సూక్తి ఉంటుంది. శ్రద్ధతోనే జ్ఞానం పంపిణీ చేసేది దీని భావం.



విశ్వవిద్యాలయ లోగో

తరగతి గది నుంచి సామాన్యుడికి అనుసంధానం

విశ్వవిద్యాలయం తొలి స్నాతకోత్సవం నిర్వహణ చాలా ఆనందకరం. నేను ఉపకులపతిగా ఉన్నప్పుడే ఈ కార్యక్రమం నిర్వహణకు ప్రయత్నించాను. స్నాతకోత్సవం నిర్వహిస్తున్న ఉపకులపతికి నా అభినందనలు. నా మూడేళ్ల పాలనలో 'తరగతి గది నుంచి సామాన్యుడికి' అనే నినాదంతో సామాజిక అనుసంధాన కార్యక్రమం నిర్వహించా. ఈ కార్యక్రమానికి రాష్ట్రస్థాయిలో గుర్తింపు వచ్చి ఇతర విశ్వవిద్యాలయాలకు మార్గదర్శకంగా నిలిచింది. వర్షిటిలో వసతి పరంగా పూర్తిస్థాయిలో సమస్య పరిష్కారానికి రూ. 18 కోట్లతో విద్యా ప్రాంగణం నిర్మాణానికి ప్రాధాన్యం ఇచ్చాను. విశ్వవిద్యాలయానికి ప్రభుత్వం ప్రాధాన్యం ఇచ్చి నిధులు మంజూరు చేస్తే త్వరితగతిన అభివృద్ధి చెందేందుకు అవకాశం ఉంటుంది.



-హనుమంతు లజపతిరాయ్,

పూర్వ ఉపకులపతి

శ్రీ సాహితీ ఇంటిగ్రిటెడ్ సెంటర్
బాలాజీపేట, శ్రీనివాస జూనియర్ కాలేజీ దం. VZM
నేడే బ్యాచ్ ప్రారంభం ఈ. 9 గం. సుందే
2014 DSC లో STATE 3rd
2013 TET లో STATE 1st మొదటిసారి
8498899231, 8500267877